

## Somia Jezuchea Koxttancho Aitar (Talliancho Aitar/Santos Passos)

29 / 03 / 2026

*Vixoi: Amche Koxtt Jezuchea Koxttank Mellun, Bhorvanxean Jivitacho Provas Korum-ia*

### Gayonank Suchna:

Proves –	Jerusalek ia	A – 16, slok 1 & 2
D. T. V. –	Jinne-vantte... jinne-khinnam	C – 19
Krist-Prosad –	Jezu mhaka	D – 16, slok 1, 2, 6 & 7
Xevott –	Vochum-ia	F – 23, slok 2 & 1

### SURVATECHIM UTRAM

Mhojea mogachea bhavam-bhoinnimno, aiz ami Jezuchea Koxttancho Aitar paltanv. Jezuche koxtt amkam soglleank sodovnnemchem ek vhodd karonn zalem. Amkam soglleank lhan-vhodd koxtt-tras asatuch. Jim konn Jezuchea koxttanther aple dolle lavun jiyetat, tim aplea jivitache kosle-i te koxtt zaum, tim zoitivont zaunk pavtat mhonn amkam aicho sevdhorm ugddas korta, *“Amche koxtt Jezuchea koxttank mellun, bhorvanxean jivitacho provas korum-ia”*. Hea Jezuchea koxttank amche koxtt ami mellun, amchea jivitantleam koxttank kallijdarponnan fuddo korunk, amkam Jezuche koxtt ek vhodd furti ani kurpa zata. Tor he Misache Bhattent ami vantto ghetanam, amchea koxttant, ami Jezucher visvas dovrn, Tache kurpen, bhavarthan ani bhorvanxean, tankam fuddo korunk, Bapachi kurpa ani boll amkam magun gheum-ia.

### PRACHITACHI RIT: (For Santos Pasoss only)

#### Khunna: Kantte ani Khuris

Mogalla Jezu, Tum Dev zaun-ui, Tuvem koxttancho vatt Khuris gheun, amchea moga pasot ani Bapache yezvonnenk pallo diun, lhan'vikayen cholo. Tuvem Tujem someponn ani boreponn polleun nai. Dusreamche koxtt, Tuvem Tuje kele-i ani ojeachea bhara khal asat tankam Tuvem xanti-somadhan dileim. Ami amchea jivitant, koxtt yetat tednam amchea bollacher patiyen rauleanv, zaitte pavtti Tujer gungunneanv, niraxiponnant bhavarth Tujer naslo dekhun ami dukhabhorit zaleanv. Kaim pavtti ami amchea bhavam-bhoinninchea jivitant kanttenchi vatt zaleanv ani amchea zobordostechea, apsvarthachea ani onitichea kornneank lagun tanther ami bharadik khuris ghatleat. Tanchem jivit amkam lagun dukhi-khontichem zalam. Ami dusreanchea jivitant kantte ani khuris ghatlolea patkanchem chukinchem bhogsonnem ami dukhi kallzant magtanv. Soglim Bapache kaklutik ulo korun gavum-ia

**Kaklut mhoji kor, kaklut mhoji kor, Saiba!**

## **BHAVARTHEANCHEM MAGNNEM**

1. Povitr-Sobhechea fuddareamni / bhov korun amchea Pap Saiban, bispamni ani yadnikamni / aplea hatant ghatlole porjek koxttanchea vellar / aplea gonvlik munninarponna vorvim Jezucho khasgi onnbhov diunk / aple jivitache challint vavurlear puro mhonn / Bapachi kurpa tankam magum-ia.
2. Gulf-ant upraslolem zhuz-achem vattavoron benginuch sompun, thoi xanti vosunk, niropradi lokak suttkha mellunk ani zhuzant utorlolea desachea fuddareanim, monisponnache upai appnaun, soglle proxn suttave korunk, tankam Bapachi kurpa magum-ia.
3. Amchea Kristi somudaint ani bhov korun amchea firgojent / koxttam-uponrean koddpoddoeam amchea bhavam-bhoinnink ami adarachim zaunk / amkam soglleank kakluttiche dolle ani churchurttolem kalliz favo zaunk / Bapa lagim kurpa magum-ia.
4. Amchea ghorabeamni koxttoutoleam amchea bhavam-bhoinnink / avoibapaink, vhoddilank ani eke kherit bhaxen amchea vollkichea bhavam-bhoinnink Jezuchi pekovnn favo zaunk / ani ami dusreanchea jivitant kednanch tanchea koxttanchem karonn zainam zaunk / Bapa lagim kurpa magum-ia.
5. Devache khuxe pormonnem Alto savlem somudaiek kopel bandhunk favo to zago ani arthik adar mel'lear puro mhonn, Bapa lagim magum-ia.
6. Aichea misachi mandavoll kortoleam \_\_\_\_\_  
khatir magum-ia. / Tannim Jezuchea koxttank aple koxtt mellun, bhorvanxean ani bhavartan / koxtta vellar Jezucher aplo khol visvas dhorun apleak dilolo vaur hurben korunk tankam/ Bapacho adhar magum-ia.

### **Dhinvasnechem Magnnem:**

Somia Jezu, hea vellar Tujem asnem amchea kallzant ami onnbhovtanv ani Tuka dhinvas ditanv. Tujea koxttant ani punorjivontponnant ami amche koxtt mellun, bhorvanxean jivitacho provas korunk amkam Tum adar dita mhonn Tuje upkar attoitanv. Amchea jivitant yetole soglle koxtt, tras ani dukh, ami Tujea hatant ghaltanv. Koxtta vellar Tujeruch visvas ani bhorvanso dhorun amche jivit sarunk amkam Tuje ghottaien bhor. Amen.